

(گل - ۵)



چاند پاڻل جي جج

حيدرآباد دکن جي اڙنگ آباد
ضلع جي ڏوٻ گرام ۾ هڪ
شاهوڪار مسلمان چاند پاڻل نالي
رهندو هو. هڪ دفعي جيئن هو

اڙنگ آباد وڃي رهيو هو ته وات تي سندس گهوڙي
گم ٿي ويئي. ڀريا به مهنا هن گهوڙي ڳولهي لهڻ لاءِ
پاڻ خُوب پتوڙيو پر اصل پتو ڪونه پيس. آخر ۾
نراس ٿي، گهوڙيءَ جي زين پٺيءَ تي لتڪائي
پيرين پيادو موٽي رهيو هو ته (۱۴) چوڏهن ميل پنڌ
ڪرڻ کانپوءِ هن ڏٺو ته اُنب جي هڪ وڻ هيٺان،
هڪ فقير پنهنجي چلم تيار ڪري رهيو آهي. فقير
جي سر تي ٽوپي، بدن تي ڪفني پيل هئي ۽ پاسي
۾ هڪ پيڇرو هو. فقير جي سڏ ڪرڻ تي چاند پاڻل
وٽيس ويو ته فقير چيس ته ”هيءَ زين ڇا لاءِ ڪنئين
اٿي؟“ جواب ڏنائين ته ”گهوڙي گم ٿي ويئي اٿس،
تنهنجي خالي زين کنيو پيو کيس ڳوليان.“

فقير چيس ته ”هتي ڀوسان جيڪو نالو آهي، اُن
طرف وڃي ڳولها. چاند نالي طرف ويو ته پنهنجي

گهوڙي اُٿي چرندي ڏنائين. تعجب ۾ پئجي، دل ۾
چوڻ لڳو ته ”هي فقير ڪو وڏي منزل وارو ٿو
ڏسجي.“ پوءِ گهوڙي ساڻ ڪري، جڏهن فقير وٽ
بهتو ته فقير چلم تيار ڪري چڪو هو. باقي کيس چلم
کي دکائڻ لاءِ ٽانڊو ۽ چلم چڪڻ واري ڪپڙي (صافي)
کي آلي ڪرڻ لاءِ پاڻيءَ جي گهرج هئي.

چاند جي ڏسندي فقير جن زمين ۾ چمٽو زور
سان دٻائي باهر ڪڍيو ته بريل ٽانڊو نڪري آيو.
جو هن چلم جي مٿان رکيو! وري ٻيهر جڏهن چمٽي
کي زمين ۾ زور سان کڻي ڪڍيائين ته پاڻي نڪرڻ
لڳو، جنهن مان صافيءَ جو ڪپڙو پڇائي آلو ڪري،
چلم کي هيٺان ويڙهيائين! پوءِ چلم مان خوب سونو
ڪڍڻ کانپوءِ چاند کي اها چلم پيش ڪرڻ لاءِ ڏنائين.

چاند ٻئي چمٽڪار ڏسي وائڙو ٿي ويو ۽ هٿ
جوڙي، فقير کي چيائين ته ”مون سان گڏجي منهنجي
گهر هلو.“ فقير جي ها ڪرڻ تي، ٻئي ڏينهن فقير
سائس گڏجي سندس گهر ويو جتي ڪجهه وقت رهيو
۽ پوءِ هو چاند پائل ڏوٻ گرام جو (اڌڪاري) عملدار
هو. سندس پست جي شادي ٿيڻ واري هئي ۽ چچ
شاديءَ ۾ گهوت سان گڏ وڃي هئي. چاند ان لاءِ
خوب تيار ڪري ۽ بندوبست ڪري، چچ سان گڏ فقير
کي پڻ وٺي ويو. شادي ختم ٿيڻ بعد چچ موٽي آئي،

پر فقير اتي شردِيءَ ۾ ئي رهجي پيو، جتي حياتيءَ
پر رهيو.

جڏهن چچ شردِيءَ ۾ پهتي، تڏهن ڪنڊو با مندر جي
ويجهو، مهالساپتيءَ جي بنيءَ ۾ هڪ وڻ جي
هيٺان ڊاٻو ڪيو ويو ۽ مندر جي سامهون، سڀني
بيل گاڙين کي بهاري، هڪ هڪ ٿي چچ جا ماڻهو
لهڙ لڳا. جڏهن فقير لٿو تڏهن مهالساپتيءَ ”آئيئي
سائين“ چئي، سندس آدرستڪار ڪيو، جو ٻڌي
چچ جي سڀني ماڻهن فقير کي ”سائين“ چوڻ شروع
ڪيو ۽ جوان فقير، سائين جي نالي سان مشهور
ٿي ويو.

شردِيءَ ۾ اچڻ کان پوءِ سائين بابا مسجد ۾ نواس
ڪرڻ لڳو. ان کان اڳي هڪ بابا، ديوداس پٽ ڪيترن
سالن کان اتي رهندا هئا، جنهن سان بابا جن جو پريم
بجهي ويو ۽ هن سان ڪڏهن هنومان مندر ڏانهن،
ڪڏهن چاوڙيءَ ۾ گڏجي رهندا هئا. ڪجهه وقت
پوءِ، جانڪيداس نالي هڪ سنت پٽ شردِيءَ ۾ آيو،
جنهن وقت، وارتالپ ڪرڻ لاءِ ڳچ وقت وڃي گذاريندا
هئا. جانڪيداس به ڪڏهن ڪڏهن بابا جن وقت ايندو
ويندو هو. هو جڏهن بابا جن کي پهريون ڀيرو، باغ
کي پاڻي ڏيندي ڏٺو تڏهن چوڻ لڳو ته ”شردِيءَ جا
ڪي پاڳ جاڳيا آهن، جو بابا جهڙي محنتي املهه

هيڙي اچي واسو ڪيو آهي. ”اڪل ڪوٽڪو مهراج جو هڪ پوسٽ سنٽ آنڊنات پڻ، شردبيءَ ۾ جڏهن اچي پڌار ٿيو، تڏهن بابا کي ڏسي چيائين ته ”جيتوڻيڪ هي فقير، ٻاهران ڏسڻ ۾ رواجي ماڻهو ٿو اچي پر اندر ۾ اُوچي منزل تي پهتل آهي. اوهان کي يوشيه ۾ پاڻي پيو پتو پوندو ته ڪيتري قدر پهتل شخص آهي.“

جوانيءَ ۾ باباجن پنهنجا وار ڪين ڪٽرائيندا هئا ۽ پهلوون جيان هلندا هئا. شردبيءَ کان ۳ ميل پري، ”رهاتا“ گرام ۾ وڃي، اُتان گيند، جاءِ ۽ ٻين گلن جا بُوڻا خريد ڪري، انهن کي صفا ڪري ٻارا ٺاهي انهن ۾ اچي لڳائيندا هئا. وامن تاتيا نالي هڪ ڀڳت، هر روز مٽيءَ جا ٻه ڪچا دلا ڏيئي ويندو هو پر جڏهن شام جو آهي ڪچا دلا، وڻ جي هيٺان باباجن رکندا هئا ته اهي ڦاٽي پڇي پوندا هئا ۽ تاتيا وري به ٻيا ڪچا دلا هر روز کڻي ايندو هو. پريا ٽي سال، سائين بابا، باغ جي ڦلوري جي سنڀال اهڙي ڪئي، جو باغ پريان ئي پيو بهڪندو هو. اڄ ڪالھ انهي باغ ۾ ئي، باباجن جي سندر ۽ شوپنيڪ سماڏي سوڀيا ڏيئي رهي آهي، جنهن کي هزارين ياتري ۽ ڀڳت اچي مٿو ٽيڪيندا آهن.

اڪل ڪوٽ مهراج جي چاڪڙين جي اسٽاپنا
شولاپور جي اڪل ڪوٽ مهراج جو ٻيو ڀڳت پاڻي

ڪرشن جي علي باگڙ نالي هو، جو مهراج جي مورت تي جي پوڄا ڪندو هو. هڪ دفعي هو مهراج جي چاڪڙين جي درشن ڪرڻ لاءِ شولاپور وڃڻ لاءِ سنيوڀيو ته سڀني ۾ اڪل ڪوت مهراج کيس درشن ڏيئي فرمايو ته ”اڄ ڪلهه منهنجو رُوپ شردِيءَ ۾ ئي رهندو آهي. تون هن جي پوڄا ڪندو ڪر.“ ان بعد پاڻي ڪرشن شردِيءَ ۾ اچي سائين بابا جي پوڄا ڪرڻ شروع ڪئي ۽ ڇهه مهينا ساندھه رهي، يادگيريءَ طور ۱۹۱۲ ۾ نومبر جي وڻ هيٺان، مهراج جون چاڪڙيون ٺهرائي استاين ڪري ويو. هڪ براهمن کي ٻڌ پگهار تي مٿر ڪيو ويو ۽ پوڄا جي سامگري وغيره جو سڄو پوڻندو ٻئي پگت سگڻ ميوڙو نايڪ جي حوالي ڪيو ويو.

۱۹۱۲ ۾ ڊاڪٽر رامراو ڪوناري، باباجن جي درشن لاءِ شردِيءَ ۾ آيو ۽ هن سان گڏ سندس ڪمپائونڊر ۽ ان جو دوست پاڻي ڪرشن علي باگڙ پڻ آيا. شري ديكشت، ڪمپائونڊر ۽ پوڻندو ڪرشن ميوڙو پاڻ ۾ گهرا دوست ٿي ويا. پاڻ ۾ بحث ڪندي ٺهڻي ڪي ويچار آيو ته شري سائين بابا جي شردِيءَ ۾ اٿهاسڪ آگن جي پوٽو يادگيريءَ ۾، باباجن جون چاڪڙيون چون، قائم ڪيون وڃن؟ ڪمپائونڊر راءِ ڏني ته جي اها ڳالهه ڊاڪٽر ڪوناريءَ سان ظاهر ڪجي ته هو وڏيءَ خوشيءَ سان انهيءَ سندر ڪاريه ۾ دل وڃان سنهن مدد

ڪندو. ٻنهي گڏجي اهو ٺهراو جڏهن ڊاڪٽر اڳيان رکيو تڏهن ڊاڪٽر ٻيهر اچي، چاڪڙين جي ماپ ۽ رُوپ ريڪا وٺي، سندر چاڪڙين جا ٻه جوڙا بمبئي مان بٽارائي، هڪ ڪندوبا جي مندر ۾ پٺ پيٽا طور موڪليو. اڀاسنا ڪندڙ مهراج وري اُنڪي سڌارڻ ۽ وڌيڪ درست ڪرڻ لاءِ صلاح ڏني ۽ ان موجب چاڪڙين تي ڪنول گل وغيره اُڪرايا ويا ۽ چاڪڙين هيٺان، نم جي وڻ جي مهاڻن جي باري سنسڪرت ۾ شلوڪ پڻ اُڪرايو ويو، جنهن جو آرت آهي ته :- ”مان يڳوان سائين نات اڳيان مڌتڪ نوايان ٿو، جنهن جي ڪرپا سان، نم جو ڪڙو وڻ به اُمرت جهڙو ٿي پيو آهي ۽ اُنڪي بيمارين جي چٽائڻ ڪري، ڪلپ بڙچ کان به گوءِ کڻي ويو آهي.“ سانوڻ مهني جي پورٽما تي، چاڪڙين جي استاپنا ۱۱ بجي ڪئي ويئي. شري ديكشت آهي مٿي تي رکي، سرگس ٺاهي، وڏي ڌام ڌوم سان، ڪندوبا جي مندر مان دوارڪا مائي مسجد ۾ کڻي آيو. سائين بابا، انهن چاڪڙين کي ڇهي چيو ته ”هي يڳوان جا پوٽو چون آهن. هنن جي نم جي وڻ هيٺان استاپنا ڪريو.“ استاپنا کان هڪ ڏينهن اڳي پستا سيٺ نالي پارسي يڳت، (۲۵) روپيا باباجن کي مني آرڊر ڪري موڪليا هئا، جي باباجن، چاڪڙين جي اڳيان پيٽا طور ڪري رکيا. استاپنا ڪرڻ تي ڪل خرچ (۱۰۰) روپيا

آيو، جنهن مان (۷۵) پنجهٽر روپيا گيت دواران
ڪنا ٿيا.

ڊاڪٽر ڪوٺاري ڊيپڪ جي نمٽ، پهريان پنج
سال ۲-۲ روپيا در مهني ايندا هئا ۽ چاڪرين جي چئني
پاسي لوهه جي شيخن لڳائڻ لاءِ لوهه جون شيخنون پڻ
آيون جنجي اسٽيشن کان وٺي تائين آڻڻ جي مزوري
ساڍا ست روپيا، سگڻ ميرو نايڪ ڏني. اڄ ڪلهه سگڻ
پوڳهه وغيره لڳائڻ ۽ شام جي ڊيپڪ جلائڻ جو ڪم
ڪندو آهي ۽ ٻئي ڪم واسطي ٻيو ننڍو پوڄاري رکيو
ويو آهي.

پاڻي ڪوشڻ جي اول ٽي اڪلڪوت مهراج جو شش
هوءَ ۱۹۱۲ ۾ چاڪرين اسٽاپن ڪوٺ جي شپ موقعي
تي شري ڀڳت ۾ آيو هو، درشن ڪوٺ بعد، جڏهن باباجن
کان موڪلائڻ آيو ته باباجن چين ته ”اڙي، اڪلڪوت
۾ ڇا رکيو آهي؟ اتي اڃا پوڄا ٿو وڃي. اتي جو مهراج
به ته مان ئي آهيان نه!“ اهو ٻڌي پاڻي ڪوشڻ، وڃڻ
جو خيال لاهي ڇڏيو.“

باباجن ۾ ڪشئي لڙڻ کانپوءِ ڦيرو

شري ڀڳت ۾ موهدين تمبولي نالي هڪ پهلوان هو،
جنهن سان باباجن جو ڪنهن ڳالهه ٿا متييد ٿي پيو،
۽ ڪشي لڙيا جنهن ۾ باباجن هارايو. ان هار کان

پوءِ، بابا جن پنهنجي پوشاڪ ۽ رهڻ سهڻ ۾ بدلي
 آندي يعني بدن تي ڪفني لنگوت ۽ مٿي تي ڪپڙي
 ٽڪر بدن لڳا ۽ وهڻ ۽ سهڻ لاءِ ٿاٺ جو هڪ ٽڪرو
 ڪتب آڻڻ لڳا ۽ پراڻن ڦاٽل ڪپڙن پائڻ ۾ وڌيڪ
 راضي ٿيندا هئا. هميشه چوندا هئا ”غريبي اول
 باد شاهي، اميري سي لاک سوائي - غريبون ڪا الله
 پائي.“

هڪ گنگاگر کي پڻ ڪشتي لڙڻ جو چاهه ۽ شوق
 هوندو هو. هڪ ڀيري ڪشتي لڙندي هن ۾ به تياڳه
 پاوڻا اچي پرگهت ٿي ۽ مٿين ڪشتيءَ جي لڙائيءَ
 بعد آڪاش وائي بدائين ته ”توڪي پنهنجو سربر،
 يڳوان سان راند ڪرڻ ۽ ڪيلڻ ۾ ئي لڳائڻ گهرجي.“
 انهي آڪاش وائي جو مٿس اهڙو ته اثر ٿيو، جو سڀ
 سنساري شوق ڇڏي، آتم انيو ڪرڻ ۾ لڳي ويو.
 ”پنٿامبي“ گرام جي ويجهو، هڪ مٺ قائم ڪري،
 اتي پنهنجن شش سميت رهڻ لڳو.

شري سائين بابا وري بولڻ ۽ وارتالاب ڪري ڇڏي
 ڏنو. ڪي به پريمي سوال پڇندا هئس ته جواب هڪ
 يا ٻن لفظن ۾ ڏيندو هو. ڏينهن جو نم جي وڻ جي چايا
 ۾، شام جو مرضيءَ موجب ڪنهن پاسي هوا خوري
 ڪرڻ لاءِ چڪر هڻڻ ويندو هو. جڏهن ”نير گانو“
 ۾ ويندو هو ته گهڻو ڪري ”تريمبڪ ڀينگلي“ جي

گهر ويندو هو.

شري بالا صاحب کي گهڻو پيار ڪندو هو. هنجي
 ننڍي پاءُ نانا صاحب کي بي شادي ڪرڻ بعد به سنتان
 ڪانه ٿي، تڏهن بالا صاحب، پاءُ نانا صاحب کي شري
 سائين بابا جي درشن ڪرڻ لاءِ شريءَ جو ڪليو ۽
 سائين بابا جي ڪوپا سان، هن کي هڪ پتر پمدا ٿيو.
 سائين بابا وقت هاڻي درشن ڪندڙن جي ٻيهر
 وڌڻ لڳي ۽ سندن نالو دؤر دؤر شهرن تائين پهچي
 ويو. احمدنگر ۾ باباجن جي ساراهه ٻڌي، نانا صاحب
 چندورڪو، ڪيشو ڇدمبر ۽ ٻيا ڪيترا پريمي، شريءَ
 ۾ اچڻ لڳا ۽ سڄو ڏينهن باباجن جي چوڌاري چڪر
 ٺاهي، گويائين گهيرو ڪري ويٺا رهندا هئا. رات جي
 وقت باباجن، پراڻي ٺٽل مسجد ۾ وڃي آرام ڪندا
 هئا. پاڻوت صرف هڪ چلم، تماڪ، پاڻيءَ لاءِ ٺمبار يا
 جگ، هڪ ڪٺي، هڪ ڪپڙو بدن کي ويڙهڻ لاءِ
 هڪ سٽڪا يعني سونڌي يا لٽ ۽ هڪ لنگوٽي
 رکندا هئا.

مٿي تي اچو ٺڪر اهڙي طرح ٻڌندا هئا، جو ان
 جو هڪ چيڙو ڏائي ڪن مٿان، وارن جي چوٽي وانگيان
 پريان معلوم ٿيندو هو ۽ اهو هفتي هفتي صفا ڪندا
 هئا. پير ۾ جتي يا چمپل اصل ڪين پائيندا هئا.
 ڏينهن جو ”ٺاٺ“ جي ٺڪري کي آسڻ ڪري ڪتب

آئيندا هئا. سياري جي ٿڌ کان بچاو لاءِ ڏکڻ ڏانهن منهن ڪري ڏوٽي ڊڪائيندا هئا، جنهن ۾ لڪڙين جا ننڍا ننڍا ٽڪر وجهندا رهندا هئا، گويا پرندڙ باهه ۾ پنهنجي آهنڪار ۽ سڀني اُشپ ڪامنائين ۽ خراب واڻنائين کي آهڙي ڪري وجهندا رهندا هئا، زبان سان ”الله مالڪ“ هر دم پيا اُچاريندا هئا.

جنهن مسجد ۾ رهندا هئا، ان جي بن ڪمون جيتري ڊيگهه هوندي هئي، جنهن ۾ سڀ پڪت اچي درشن ڪندا هئا. ۱۹۱۲ کان پوءِ پراڻي ۽ نئل پگڊل مسجد جو اُڌار ٿيو ۽ مسجد کي فرش پٺ هڻايو ويو. مسجد ۾ اچي رهڻ کان اڳي چون ٿا ته ”تڪيا“ گام ۾ گچ وقت رهيا هئا، جتي پيرن ۾ گهنگهو وُ پڌي، پوئو ۾ اچي، انجندا ۽ ڳائيندا هئا.

پاڻيءَ کي تيل بڻائڻ

باباجن شام جو ڊڪاندارن کان نمبلر ۾ تيل جي بکشا وٺي، ڏينهن جي قطار ڏياريءَ وانگي ناهي، سڄي رات مسجد کي روشن ڪندا هئا. ڊڪاندارن پنهنجو تيل مفت ۾ جلندو ڏسي، پاڻ ۾ صلاح بيهاري، ته مسجد ۾ هر روز ڏياري ڪرڻ لاءِ اسان کي تيل ڏيڻ بند ڪرڻ کپي ۽ باباجن کي ميان کان وٺي، تيل جي بکشا نه ڏجي. نير اَنوسار جڏهن باباجن، وٽس

ٽمبر ۾ تيل جي بڪشيا وٺڻ ويا ته سڀني تيل ڏيڻ کان انڪار ڪيو ۽ گهٽ وڌ لفظ ڳالهائي باباجن جو نوادر ڪيائون.

باباجن شانت سان موٽي مسجد ۾ آيا ۽ سڪل وٺيون ڏيڻ ۾ وجهي، هميشه وانگر ڏيئا ناهي رکيا ۽ ٽمبر جي تري ۾ جيڪو ٿورو تيل رهيل هو، تنهن ۾ پاڻي وجهي ان کي چڱيءَ طرح هلائي، ٽين جي پات ۾ اهو وجهي ڏيڻ ۾ وجهندا ويا. سڀ دڪاندار جاچي رهيا هئا ته باباجن ڏيئا ڪمن ٿا بارين. جڏهن پاڻيءَ سان جليل تيل وارا ڏيئا اڳي وانگيان، سڄي رات ٻرندا رهيا تڏهن شرمندا ٿيا ۽ باباجن کان اچي معافي ورتائون. باباجن کين معافي بخشي چيو ته: ”آئينده ساوڌان تي سڀني سان سچو وهنوار ڪندا ڪريو.“

ڪوڙو ڪوڙو ۽ سچو شش

باباجن جي ڪشتي لڙڻ جي واقعي (ڏسو صفح ۶۳) کان پنج (۵) سال پوءِ، جوهر علي نالي هڪ فقير پنهنجن شيشن سميت ”رهاتا“ گهر ۾ آيو ۽ ”ويو پندر مندر“ جي ويجهو هڪ مڪان ۾ رهڻ لڳو. هن کي سچو قرآن پڙهڻ بهاد هئو ۽ آواز به مٿر هوس. ڳوٺ جا ڪيترا ڌرمي شرڌالو ماڻهو هن وقت اچڻ لڳا ۽ سندس

آد رستڪار ڪوٺ لڳا. شرتالو ماڻهن کان مالي مدد ملڻ تي، هن ”وٻو پدر مندر“ جي ڀوسان هڪ عيد گاهه ٺهرائڻ جو ارادو ظاهر ڪيو ته ڪن ماڻهن جو ان ڳالهه تان ساڻس جهڳوٽي پيو، جنهن ڪري جڙهر عليءَ، رهاڻا گام چڙي، شردڀي ۾ آيو ۽ باباجن سان گڏ مسجد ۾ اچي رهڻ لڳو.

سندس مٺي آواز تي موهجي، ماڻهو سندس عزت و غيرت ڪوٺ لڳا ته جڙهر عليءَ جو مغز ايترو وڌي ويو، جو باباجن کي پنهنجو شش ڪري چوڻ لڳو. باباجن به ان تي اعتراض ڪين ورتو ۽ ماڻ ۾ رهيا. ڪجهه وقت کان پوءِ باباجن ۽ جڙهر علي ٻئي گڏجي، اچي رهاڻا گام ۾ رهڻ لڳا. مزو رهاڻو جو پاڻ کي گورو چوائيندڙ جڙهر علي کي پتو ئي ڪونه پيو ته سندس شش ”باباجن“ ڪهڙي اوچي منزل تي پهتل آهن، نيڪن شش (باباجن) کي بخوبي خبر هئي ته پاڻ کي گورو سڏائيندڙ (جڙهر عليءَ) ۾ ڪيتري لياقت ۽ لائقي آهي. ان هوندي به باباجن، سندس نرادر ڪين ڪندا هئا ۽ پورن شش بڻجي، گوروءَ جي پورن طرح سان شيوا وغيره ڪندا هئا. ڪڏهن ڪڏهن ٻئي گڏجي شردڀي ۾ پڻ ايندا هئا.

پر شردڀي ۾ رهندڙ ڀڳتن کي، باباجن جو رهاڻا ۾ پوري رهڻ پسند نه آيو ۽ گڏجي باباجن کي واپس وٺڻ

ويا. عيدگاه جي ويجهوئي، سندن باباجن سان ملاقات
 ٿي ۽ هن پنهنجي اچڻ جي مراد ظاهر ڪئي. باباجن
 کين چيو ته ”فقير جوهر علي سياءَ جو بلڪل ڪروڙي
 ۽ دشت آهي، تنهن ڪري مون کي اصل ڪين
 ڇڏيندو. بهتر آهي ته اوهين فقير سائين جي اچڻ
 کان اڳي ئي، هتان ڪڪ پن ٿي وڃو.“ ايتري ۾
 فقير به اچي اُتي پهتو.

جڏهن سمجهيائين ته شردِيءَ وارا سندس شش
 (باباجن) کي وٺڻ آيا آهن، تڏهن آڱ ٻيولا ٿي ويو ۽
 ٻڪوڊ ڪرڻ لڳو. پر اوچتو سندس من ۾ اهڙو ڦيرو اچي
 ويو جو اُنت ۾ گورو شش ٻئي اچي شردِيءَ ۾ رهيا!
 ڪجهه ڏينهن کانپوءِ سنت ديوداس (جو ۱۰-۱۱ ورهين
 جي اوستا ۾، شردِيءَ ۾ آيو هو ۽ هندو مان جي مندر
 ۾ رهندو هو ۽ تيز فھر، پورن تياڳي ۽ اُونهو گيانِي
 هو، جنهن ڪري تاتيا ڪوٺي، ڪاشينات ۽ ٻيا کيس
 گوروءَ وانگي مڃيندا هئا) وقت، فقير جوهر علي کي
 ڪي شخص هن سان گيان چرچا ڪرڻ لاءِ وٺي آيا،
 جنهن ۾ (گورو) جوهر علي هٿيارايو ۽ لڄ لڪائڻ لاءِ
 شردِيءَ مان ڀڄي وڃي بيجاپور ۾ لڪو. پوءِ ڪيترن
 سالن کان پوءِ وري شردِيءَ ۾ آيو، ۽ سائين بابا کي
 پاڻي پيڻ اچي پيرين پيو ۽ جيڪو غرور ۽ ڀوم هوس ته
 ”مان گورو آهيان ۽ سائين بابا منهنجو شش آهي.“ اهو

دور تي ويو هوس. تنهن هوندي به، بابا جن کيس
گوروءَ وانگيان آدر ۽ عزت ڏيندا هئا، چو ته سهي
ڪيائون ته هن برابر پڇتايو آهي ۽ هاڻي پوري ڏاڪي
تي آيو آهي.

مطلب ته سائين بابا پنهنجي هلت سان ثابت ڪري
ڏيکاريو ته اهنڪار انسان کي ڪنن تو ڪيرائي ۽ وري
کيس چونڪارو ڪنن تو ملي. پنهنجن پريمي ششن ۽
پڳتن اڳيان آدرش رکڻ لاءِ اول پاڻ پيروي ڪري
ڏيکاريندا آهن ته آتم انيو جي رستي ۾ انسان ڪنن وادارو
ڪري سگهندو. مٿين ڪتاب مهالساپتيءَ جي لکيل
ڪتاب مان ڏني ويئي آهي.

